



1 MINUTI

2 GVERN LOKALI TA' XBIEX

3 IS-SEBA' LEĠISLATURA 2013 – 2017

SEDUTA NRU 30

IL-HAMIS 15 TA' JANNAR 2015 FIL-5.00 TA' FILGHAXIJA

PREŻENTI

MAX ŻAMMIT
RONALD PORTELLI
ANTHONY CACHIA CASTELLETTI
FRANK ROE
MATTHEW DIMECH

SINDKU
VIĊI SINDKU
KUNSILLIER
KUNSILLIER
AĠENT SEGRETARJU EŻEKUTTIV

SKUŻAT

EUGENIO MUSCAT

KUNSILLIER

TALBA

IS-SINDKU QAL IT-TALB



1 Approvazzjoni tal-Minuti

Il-Minuti tas-seduta no. 29 ġew moqrija. Kien hemm is-segweni korrezzjonijiet:

Dwar punt 2.3, is-Sindku qal li għanda titneħħa il-parti mill-minuta illi tghid ‘..u hawn propona.’

Dwar punt 9, T Castelletti qal li fir-raba’ paragrafu għandu jinbidel tmiem il-minuta biex jigi jghid ‘..tal-gvern jsewwu hsarat li saru fil-jiem li għaddew.’

Dwar punt 8, il-Kunsill qabel li jitneħħa il-kliem ‘ghar-residenti’.

Il-minuti ġew approvati unanimament u iffirmati mis-Sindku Max Żammit u mill-Aġent Segretarju Eżekuttiv.

2 Materji mill-Minuti

2.2 - Is-Segretarju informa lill-Kunsill li ġie infurmat min Transport Malta illi t-triq preżentament mgħaluqa tax-Xatt ser tinftaħ għat-tielet ġimgħa ta’ Frar. Il-Kunsill qabel li jmessi bil-proposta tad-dgħajjes.

2.3 - Is-Segretarju qal li l-korrispondenza msemmija intbghatet lill-*British High Commission*. Is-Sindku qal li tkellem informalment mal-Ministru tal-Affarijiet Barranin fuq din il-kwistjoni, u l-Ministru jaqbel mal-Kunsill fuq l-materja. Il-Ministru qal lis-Sindku biex jinsisti fuq il-pożizzjoni tiegħu.

2.4 - Is-Segretarju qara l-email mill-avukat tal-Kunsill. Is-Sindku qal li kien ikun aħjar kieku ftehmna mas-Sur Portelli, għax konna nħallsu inqas min dan l-ammont. Il-Kunsill qabel li nsaqsu lill-avukat kienx preżenti fis-smiegħ tal-kawżi, u kif wasalna f’din is-sentenza. Il-Kunsill qabel li tinbghat e-mail lill-avukat fuq dan il-każ u nistaqsu dwar kif l-aħjar mmexxu min issa l’hemm. Nistaqsu ukoll l-għaliex inqata kontrina l-appell.

4.1 - Is-Segretarju qal li x-xogħol fuq l-progett tal-*embellishment* beda.

4.2 - Is-Segretarju qal li x-xogħol fuq is-sistema tal-*live streaming* tal-laqgħat tal-Kunsill beda. L-istallazzjoni ser tkompli fil-jiem li ġejjin.

Punt 6 -Is-Sindku saqsa jekk il-formola għal-Ġieħ Ta’ Xbiex hix lesta. Is-Segretarju wieġeb fin-negattiv u qal li ma hasibx kienet maħsuba tkun lesta għalissa. Ser ikun qed ilestiha.



Punt 5 - Is-Sindku qal li l-organizzaturi tal-Karnival għadhom ma gábrux biżżejjed *sponsors*, u jista jkun li l-attivitá mhix vijabli minghájr finanzjament tal-Kunsill. Il-Kunsill qabel li johrog budget sa €1000 għal din l-attivitá'.

T Castelletti qal li illum irčivejna e-mail mid-DLG li l-attivitá' *Connecting Through Cultures* taħbad ma waħda ta' Tas-Sliema. Is-Segretarju qal li f'Tas-Sliema ġie deciz li jitwieġeb li d-dati ma jinbidlux għax diga saru xi *bookings*. T Castelletti qal li ha jkollna support mill-*Malta Arts Council* bhala musicisti, kantanti u zeffiena għax-*shows*. Ha jghinuna ukoll biex ingibu palk b'xejn. Ha nitilfu s-*support* tal-*Arts Council* jekk inbiddu dawn id-dati. Il-Kunsill qabel li nwieġbu billi ngħidu li diga miftemin mal-*Malta Arts Council* u l-Ammbaxxati involuti u għaldaqstant id-dati ma jistghux jinbidlu.

Rapporti tal-Kunsilliera

T Castelletti - Qal li qed isir xi xogħol ix-Xatt, u hadd ma jaf x'qed isir eżatt. F Roe qal li dawn huma *charging points* tal-karozzi li jahdmu bil-batteriji. Din konna tkellimna u oggezzjonajna għax ma għandhomx isiru erba' *charging points*, izda tnejn ikunu biżżejjed.

- Propona li niktbu ittra ta' protesta għax saret *station* għac-*charging* tal-karozzi minghájr ma ġie ikkonsultat il-Kunsill. Ngħidu li aħna ma naqblux magħha. Wiehed tajjed li jirimarka li bhala Kunsill Lokali, filwaqt li insistejna li naqblu mal-kuncett tagħha, aħna kellna r-riservi tagħna għal fatt li ridna żewġ *charging points* u mhux erbgħa, u li l-mod kif saru marru kontra l-estetika tal-post. Il-Kunsill qabel.
- Hu qal li qalghu l-gradá ta' *S&D Yachts*. Hemm perikolu minghájr din il-gradá. Il-Kunsill qabel li jsiru żewġ hadidiet biex jissolva dan il-perikolu.

F Roe - Qal li fuq is-siġar tal-palm, čempel lill-ELC u qallu li qed jisprejawhom.

- Qal ukoll li l-ELC ha jibdlu l-*pots* mkissra li hemm quddiemu
- Fuq il-*bollard* ta' quddiem il-Mamma Mia, hemm waħda n-naħa tal-ħajt. Trid tiżdied oħra fin-nofs.
- Saqsa hux il-Kunsill ha jhallas għall-ġbir ta' ħġieġ mill-GreenMT. Il-Kunsill wieġeb fin-negattiv.
- F Roe talab biex sa ma jitlestew iż-żewġ blokkok li qed jinbnew vičin il-*Gala Centre*, jinbidel it-*traffic management* biex isir čirkolari. Kunsill qabel li nressqu din il-proposta lil Transport Malta.
- Qal li quddiem il-bieb tagħhom, it-triq mħarrbta sew u għanda bżonn titranġa bil-konkos.



- Kellna ftit problemi fuq il-knis. Għax-xahar tal-Milied kien hawn kennies ġdid, għax tas-soltu kien msiefer. Il-Kunsill qal dan mhux servizz tajjeb. Sindku qal li nistgħu nprovaw darbtejn fil-ġimgħa Tony jibda jprova joħrog nofs ta' nhar filgħodu ħa jdurhom sew dawn l-affarijiet, u jekk hekk ma naslux, nistgħu noħorgu tender għal *contracts manager*. Il-Kunsill qabel.

Approvazzjoni tal-Pagamenti tal-Kontijiet

F Roe -Numru 14 - Block A u Block B għandhom prezzijiet differenti. Is-Sindku qal li dawn il-prezzijiet skond xi ftehm stess mas-*suppliers*.

T Castelletti - Numru 18 -Anna qalet li din hija invoice antika għax il-kuntrattur beda jdum biex jibgħata.

- Numru 17 - Anna qalet li din tirreferi għad-*design* tal-*magazine* tal-Kunsill.
- Numru 13 - Saqsa għala għazilna dan l-istampatur? Is-Sindku qal li irħas min tas-soltu u ħareġ *direct order* għax konna tard. Is-Segretarju ikkonferma li dan l-ammont huwa ta' *direct order*. T Castelletti qal li ma jaqbilx li ngħazlu mingħajr ma nitkellmu fil-Kunsill, u hu kontra u jivvota kontriha. Kunsilliera l-oħra qablu li jithallas.
- Is-Sindku saqsa jekk hux ħa nkomplu bil-kiri tal-latrina publika.T Castelletti qal jekk iżomm dal-istess prezz tajjeb ħafna u nzommuhom.
- Il-lista tal-pagamenti tal-kontijiet ġiet approvata u iffirmata.

Performance Bonus

Il-Kunsill qabel fuq ir-rakkomandazzjoni illi l-impjegati kollha tal-Kunsill jingħataw 6% *performance bonus*.

Kommunikazzjoni mis-Sindku

Is-Sindku qal li hemm ċertu blokkok partikolari fi Triq Enrico Mizzi, li għandhom problema fejn ipogġu l-iskart, u wieħed mill-blokka propona li jekk jarmu fil-kantuniera ħa jdejjqu lill-ħaddieħor. Ir-rimi tal-iskart isir fi skip privat li jsir bejn iż-żewg rapreżentanti tal-blokkok u jkun tagħhom biss. Temporanjament jitpoġġa fil-kantuniera fejn prezentament hemm it-trakkijiet. Il-Kunsill qabel li nkellmu lil *Gala Centre* fuq din ir-rakkomandazzjoni. Il-Kunsill qabel li jkun mgħotti ukoll bl-injam.



Il-*Gala Centre* ha jkun qed jitlob biex jgħamel *banner*.

Ariacon iridu japplikaw *un/loading bay*. Il-Kunsill ma qabilx li jgħati *car permit*, u jmexxi lill-Transport Malta biex issir *un/loading bay*. Il-Kunsill qabel li f'dik it-triq ikun hemm massimu ta' erba' *un/loading bays*.

Is-Sindku ressaq proposta ta' kors ta' *Digital Marketing*. Is-Sindku spjega l-kors kollhu. Sindku qal li jiswa €300 u qed jiproponi li nibgħatu lis-Sin. Tonna. Il-Kunsill qabel.

Il-kumpanija KLIKK iltaqghu mas-Sindku fejn proponew li għal €500 fis-sena, sa massimu ta' 20 siegħa jgħamlu manutenzjoni fuq il-computers tal-Kunsill. Il-Kunsill qabel li joffri din is-somma lill-persuna tal-IT li sal-llum sewwiet il-komputers tal-Kunsill bla ħlas u jkomplu jaħdmu miegħu.

Is-Sindku ressaq applikazzjoni għad-dawl temporanju għal kiosk. Is-Segretarju qal din it-talba ma tistgħax tiġi milqugħa għax tmur kontra provvedimenti fil-ligi. Il-maġġoranza tal-kunsilliera kienu kontra minħabba ukoll raġunijiet ta' nuqqas ta' parkeġġ.

Aggornament

Il-laqgħa giet aggornata għal nhar il-Hamis 29 ta' Jannar fis-6.30pm.

Max Zammit
Sindku

Matthew Dimech
Aġent Segretarju Eżekuttiv

